

Адыгэ Республикэм и Къэралыгъо Совет — Хасэм

Общественнэ-политикэ Иофшэным чанэу зэрэ-хэлажэрэм, хэдакдохэм яфедэхэр ишыпкэу кы-зэригъэгунэрэм, парламентаризмэм изегъэушъом-бгунклэ гъэхьагъэхэр зэришыгъэхэм ыкIи илъэ-сыбэ хъугъэу гуетыныгъэ фырилэу Иоф зэришэрэм афэшI Адыгэ Республикэм и Къэралыгъо Совет — Хасэм и Щытху тамыгъэу «Закон. Пшъэрыль. Цыфыгъ» зыфилорэр фагъэшъошагъ **ШЪХЪЭЛЪХЪО АСКЭР АСХЪАД ЫКЪОМ**, Адыгэ Республикэм и Къэралыгъо Совет — Хасэм псэолъэшIынымкIэ, транспортнымкIэ, связымкIэ ыкIи ЖКХ-мкIэ ико-митет итхьаматэ.

Адыгэ Республикэм и Президентэу А. К. ТхьакIуцынэм и Джэпсалъ

СичIыпIэгъу лъапIэхэр, Адыгэ Республикэм щыпсэухэу лъытэныгъэ зыфэсшIыхэрэр!

Урысыем ыгузэгу ит регионхэм тхьамы-кIэгъошхо кызырэхъулагъэм шъушыгъуаз.

Хэку зауэмэ машIор ащыхъушIагъ, къуа-джэхэр, поселкэхэр ащ тыригъэстыкIыгъэх, нэбгырабэмэ ящIэныгъэ зыдихыгъ. Зэ-рэжъоркыым кыхэкIэу машIоу зыкъэзы-штэхэрэм ягъэкIосэжынын пае МЧС-м ис-пециалистхэми, дзэ подразделениехэми афэ-лъэкIыштыр зэкIэ ашIэ.

МашIом игъогупэ пыбзыкIыгъэным, къа-лэхэмрэ къуаджэхэмрэ къэухъумэгъэнхэм, машIом зымылкъу хэстыхьагъэхэм Iэпы-Iэгъу ягъэгъотыгъэным атегъэпсыхьэгъэ Иофтхьабзэхэр псынIкIэу Урысые Федераци-ем и Президентрэ Урысые Федерацием и Правительствэрэ зэрэхъэх.

Адыгэ Республикэри зи ымышIэу, тхьа-мыкIагъо кызырэхъулагъэхэм адемыIэу шысын фитэп. Урысыем щыпсэурэ лъэпкъ пстэуми егъашIэми зы нэшэнэ дэгъу ахэ-лгыгъ: заоу орэхъу, псы кьиугъэу орэхъу, машIом зэрар къафыхьыгъэу орэхъу, тхьа-мыкIэгъошхо къазыфыкьокIыкIэ здеIэ-жынынхэу!

СичIыпIэгъу лъапIэхэр, си Джэпсалъэ кызырэхъушIынэу ыкIи Урысыем щыпсэухэу тхьамыкIэгъо чIыпIэ ифагъэ-хэм шъуфэлъэкIыштымкIэ шъуаделэнэу сышъолъэу.

Политикэ партие, движение, общественнэ организации, дин конфессиие пстэуми мы Джэпсалъэм кызырэдъра-гъэштэгъыт, ахыщэ зэраугъоитыт имызакъоу, зымылкъу машIом хэстыхьагъэхэм гуманитарнэ IэпыIэгъу зэрарагъэ-гъотыштыми сицыхъэ тель.

Зэрар зыхыгъэ регионхэм ащыпсэухэрэм ахыщэ Iэ-пыIэгъу ятыгъэным пае Адыгэ Республикэм и Президентрэ Адыгэ Республикэм иминистрэхэм я Кабинетрэ я Ад-министрациие счет шъхьаф кызырэхъу.

Адыгэ Республикэм щыпсэухэу нэмыкI цIыфхэм ялыуз зэхэзышIэн зылъэкIхэрэм гупчэ Урысыем ихэку зауэ-мэ тхьамыкIагъоу къащыхъугъэм идэгъэзыжынкIэ Iэпы-Iэгъу зэрарагъэгъотыштым сицыхъэ тель.

СыкызырэхъушIыкIыгъэм ыкIи кызырэхъу-гъэштагъэм пае тхьашъуегъэпсэу!

Адыгэ Республикэм и Президентэу А. К. ТХЪАКIУЦЫН

АХЫЩЭ АГЪЭХЪЫНЫМ ПАЕ АДЫГЭ РЕПУБЛИКЭМ И ПРЕЗИДЕНТЭ АДЫГЭ РЕПУБЛИКЭМ ИМИНИСТРЭХЭМ Я КАБИНЕТЭ Я АДМИНИСТРАЦИИЕ ИРЕКВИЗИТХЭР

385000, къ. Мыекъуапэ, ур. Пионерскэр, 199
Счетыр 40603810400001000155
ЗыIукIэштыр: Адыгэ РеспубликэмкIэ УФК-р
(Адыгэ Республикэм и Президентрэ Адыгэ Республи-кэм иминистрэхэм я Кабинетрэ я Администрациие, л/сче-тыр 03762000430)

Банкэу зыдагъэхъыштыр: Урысыем и Банк Адыгэ Рес-публикэмкIэ и ГРКЦ и НБ-у къ. Мыекъуапэ шыIэр
БИК 047908001

ИНН 0105014064, КПП 010501001

ОКОНХ 97400, ОКПО 18095490

ФедэхэмкIэ кодър (817 3 03 99020 02 0000 180)
2010-рэ илъэсым шышъхъэIум и 5-м аратыгъэ Гене-ральнэ Изынынэ N 81700611-р зытетым игуадзэ иа 1-рэ пункт

Ахыщэу къэшъутIупшырэр машIом зэрар зэрихы-гъэхэм апаеу зэрэщытыри кыкIашъутх!

МашIом пщыпIэр ыубытыгъ



Синоптикхэм кызыралорэмкIэ, мыгъэ фабэу шыIэм фэдэ Уры-сыем, анахъу Гупчэ ыкIи Сыбыр шъолъырхэм, щалъэгъугъэп. Гра-дус 38 — 40-м нэсэу, ехъоу дэкIое-гъэ температурэр цIыфхэм щэлэ-гъуае зэрафэхъурэм имызакъоу, тхьамыкIэгъуабэ къафыхьыгъ. Фабэм ыпкъ кыкIыкIэ Урысыем ишъолъырхэм ащышIэбэхэр ма-шIом зэлышIагъэх. Мэзхэр мэ-стыхъшъ, машIор псэупIэхэм къа-лэIэсы. УФ-м и Президентэу Дмитрий Медведевым иунашъо-кIэ Республикэу Марий Эл, Мор-довиер, Владимирскэ, Воронеж-скэ, Московскэ, Нижегородскэ ыкIи Рязанскэ хэкухэр чрезвы-чайнэ чIыпIэ итхэм ахалытагъэх. МЧС-м имызакъоу, УIэшыгъэ КIуачIэхэри машIом игъэкIосэн кыхэлэжъэнхэу, МВД-р цIыф-хэм ящынэгъончыагъэ лъыплъэ-нэу унашъо ышIыгъ.

Адыгеим имэзхэм мымакIэу

чIыпIэ аубытыми, мы зигугъу къэтшIыгъэ субъектхэм зэрэхэмы-тым уегъэгущIо. УФ-м и МЧС АР-мкIэ и ГъэлорышIаплэ ипащэ машIом пэшIуеклорэ къулыкъум-кIэ игуадзэу Сергей Девяткиным кызырэтиIуагъэмкIэ, мы илъэсыр кызырэхъагъэм кышIуыблагъэу Iогъогогъо тимэзхэм машIом за-къышIагъэ, пстэумкIи гектари 9 зэлыкIугъагъэр. Непэ тимэзхэр стыхэрэп. Арэу щытми, тимэшIо-гъэкIуасэхэм Иофшэн ямыIэу пIон-плъэкIыштыт. Ахэм япащэ ты-зэрэщигъэгъозагъэмкIэ, мафэм гъогогъу 25-м нэсэу ахэм макъэ къарагъэIоу кыхэкIы. Цыфхэр мы мафэхэм машIом тхьамы-кIагъоу кыхыхьрэм щыгъуазэхэ нахъ мышIэми, тутын ныкьостыр чIадзыжышъ, лъыплъэжыхэ-рэп, уц гъугъэм Iагъанэ, хэкIэу ратэкъугъэр агъэстыжы... Ахэм машIоу къахэкIырэм мышч фэдэ фабэм ежхэр ебэныжышъухэ-

рэп. Къыдамылътэрэр мэшIо-гъэкIуасэхэми гъэкIосэжыгъуае къафэхъун машIо кыхэкIынкIэ зэрэщынагъор ары.

Пстэуми сакъыныгъэ кызы-хагъэфэнэу республикэм ипащэ-хэр къаджэх. Мэзхэм апэблагъэу машIо зэкIагъанэ, уц гъугъэр, хэкIхэр агъэсты зэрэмыхъуштыр УФ-м и МЧС АР-мкIэ и ГъэлорышIаплэ ипащэу ГъунэжъэкIо Мурат мызэу-мытIоу кыхыгъэ-штыгъ. МашIор кэмыхъуным фэшI зэшIохыгъэн фаехэм, ма-шIом зыкышIагъэмэ ащ узрэ-бэныштым яплан АР-м иминист-рэхэм я Кабинет ыгъэнэфагъ, техникэкIи, цIыфхэмкIи, нэмы-кIэу ищыкIагъэхэмкIи республи-кэр фэхъазыр. Мы мафэхэм мэ-зхэм машIо къащыхъумэ, ар псэу-пIэхэм къанэмысыным пае про-филактическэ Иофхэр МЧС-м зэшIуехых.

ХЪУТ Нэфэст.

Адыгеир IэпыIэгъу афэхъушт

Адыгэ Республикэм и Пре-зидентэу ТхьакIуцынэ Ас-лэан Урысые Федерацием ичIы-плэхэу машIом зэрар зэрихы-гъэхэм IэпыIэгъу ятыгъэным фэгъэхьыгъэ унашъом кIэт-хагъ.

Партиее «Единая Россия» зы-филорэм и Адыгэ республикэ къу-тамэ игъусэхэу шIушIэ IэпыIэ-гъоу тонн 20 фэдиз хъурэр (хьа-джыгъэ, шъоушыгъу, семчык дагъ зыфэпIоштхэр ыкIи нэмыкIхэр) чIыпIэ кIын ифагъэхэм алэклагъэ-хьаным непэкIэ фагъэхъазырыгъ.

Джащ фэдэу фельдшер-акушер пункт, е сабыибэ зэрыс унагъом, е Хэгъэгу ззошхом иветеран гор-эм пае унэ шыгъэнымкIэ парти-ем игукъэкI республикэм ипащэ-хэми дырагъэштагъ. Ащ нэмыкIэу чIыпIэ кIын ифэгъэ унагъохэм якIэлэцIыкIуи 100-мэ республи-кэм илагерхэм защагъэпсэфы-нэу амал аратышт. АР-м и Прези-дентрэ иминистрэхэм я Кабинет-рэ я Администрациие расчэтиэ счет гъэнэфагъэу кызырэхъыгъэм шIу-шIэ IэпыIэгъу араты зышIонгъо-хэм ахыщэ агъэхьын алъэкIышт.

АР-м и Президентэу ТхьакIу-цынэ Аслэан республикэм ис цIыфхэм къаджагъ машIом зэрар зэрихыгъэхэм афэлъэкIышт Iэ-пыIэгъу аратыгъэу.

Республикэм иполитическэ партие, движение, общественнэ организациие ыкIи дин конфессиие пстэуми ялыкIохэм Джэпсалъэм кызырэдърагъэштэгъытм ицыхъэ зэрэтелъыр Адыгеим и Президент хигъэунэфыкIыгъ.

Адыгэ Республикэм и Президент ипресс-къулыкъу



Зэхэзышагъэхэр:
Адыгэ Республикэм
и Къэралыгъо
Совет — Хасэр,
иминистрэхэм
я Кабинет

Къыдызыгъэкырэр:
Адыгэ Республикэм
лъэпкъ ИофхэмкIэ,
IэкIыб къэралхэм
ащыпсэурэ тилъэп-
къэгъухэм адырIэ
зэпхыныгъэхэмкIэ
ыкIи къэбар жьу-
гъэм иамалхэмкIэ
и Комитет
Адресыр: ур.Кре-
стьянскэр, 236

**Редактор
шъхьалэр**

**ДЭРБЭ
ТИМУР**

**Редакциер
зыхъытIэр:**
385000,
къ. Мыекъуапэ,
ур. Первомайскэр,
197.

Телефонхэр:
приемнэр:
52-16-79,
редактор шъхьалэм
иапэрэ
гуадзэр:
52-49-44,
редактор гуадзэр-
пшъэдэкIыгъ зы-
хьырэ секретарыр:
52-16-77.
E-mail:
adygvoice@mail.ru

**Зыщаушыхъаты-
гъэр:**

Урысые Федерацием
хэутын ИофхэмкIэ,
телерадиокаэтын-
хэмкIэ ыкIи зэлы-
IэсыкIэ амалхэмкIэ
и Министерствэ
и Темир-Кавказ
чыплэ гъэлары-
шланI, зэраушыхъа-
тыгъэ номерыр
ПИ №10-3892

Гъэзетым къыхиу-
тыхэрэм мышпып-
къагъэу къахафэ-
хэрэмкIэ къэзыт-
хыгъэхэм пшъэдэ-
кIыжъ ахьы. Къа-
тхэхэрэмрэ гъэзе-
тым шылажъэхэ-
рэмрэ яеплъыкIэ
зэтемыфэн ылгъэ-
кIышт. Гъэзет-
еджэхэм къыт-
фагъэхьырэ тхы-
гъэхэр зэхэтфы-
хэрэп ыкIи къэ-
зытхыгъэхэм
аIэкIэдгъэхъа-
жыхьэрэп.

Зыщыхаутырэр
ОАО-у
«Полиграф-ЮГ»,
385000,
къ. Мыекъуапэ,
ур. Пионерскэр,
268

Пчъагъэр
5245
Индексхэр
52161
52162
Зак. 2269

Хэутыным
узшыкIэтхэнэу щыт
уахьтэр
Сыхьатыр 18.00
ЗышыкIэтхэгъэхэ
уахьтэр
Сыхьатыр 18.00

Адыгеим ыцIэ зыIэтыхэрэр

Культурэм, искусствэм, спортым апыщагъэмэ Адыгэ Республикэм щытхур къыфахьы. Дунэе фестиваль-хэм, Олимпиадэ джэгунхэм, дунаим ыкIи Европэм язэнэкъокъухэм ахэр ахэлажъэх, гъэхъагъэу ашы-рэмкIэ Адыгэ Республикэм икъэралыгъо гъэпсыкIэ агъэпытэ.

Тиансамблэ цIэрылоу «Налмэ-сыр» мыгъэ США-м щылагъ, Ду-нэе фестивалым чанэу зэрэхэ-лэжъагъэр Америкэм джыр-э-благъэ къыкIыгъэ тилъэпкъэгъу-мэ къытфалотэжыгъ. Мэфэ за-улэкIэ узэклэбжымэ, зэлышIэрэ орэдыло-къэшъокIо ансамблэу «Ислъамыем» Польшэм щызэха-щэгъэ Дунэе фестивалым щыт-хъуцIэ къышхьидихыгъ. Ансамб-лэу «Русская удалыри» Европэм щашIэ хъугъэ. КIэлэцIыкIу ан-самблэхэу «Мыекъуапэ инэфы-лъэхэр», «Казачатэр», «Нэфыр», нэмыкIэхэри Дунэе фестиваль макIэп зыхэлэжъагъэхэр.

Адыгеим испортсменхэри ду-наим щызэлъахь. Тиреспубли-кэ ыцIэ спорт зэнэкъокъумэ аща-гъэу Олимпиадэ джэгунхэм, ду-

наим ыкIи Европэм ячемпионхэр тыхэку иIэх. Чыржбын Мухъар-бый, Владимир Невзоровым, Сергей Алифиренкэм, Хъэпэ Арамбый, Емыж Арамбый, Го-стэкъо Хъумэр, Хъуажъ Юрэ, Валерий Талаевым, Лъэцэр Хъаз-рэт, Хъэпэ Хъамидэ, Владимир Гуриным, Алхъо Сыхъатбый, Аб-рам Агамирян, Кушъу Светланэ, Яна Усковам, Анна Кареевам, Инна Суслинам, Тулпэрэ Мыхъа-мэт, МэрэтыкIо Сахьидэ, Джэн-чэтэ Муратэ, ТIэшъу Анзор, Чэс-бый Абрек, нэмыкIэхэми дышъэ медалэу зэнэкъокъумэ къаща-хыгъэр бэ. ХъасаныкIо Мурат дунаим самбэмкIэ гъоогъу 11-рэ ичемпион, медалэу кыфагъэ-шъошагъэр пшIы пчъагъэ мэхъу. ХъасаныкIо Муратэ дышъэ

медалэу ыбгъэ къышхьидэтырэм фэдиз къыдызымыхыгъэ хэгъэгъу-бэ дунаим тет. Адыгеим ушумкIэ ибэнакIохэу Китаим щылагъэмэ дышъэ медальхэр къахыгъэх. Ащ дакIоу Адыгэ Республикэм ибыракъ дунэе зэнэкъокъумэ ашаIэтыгъ, ашагъэбыбэтэгъ.

Щытхур къытфэзыхьырэ спортсменхэр макIэ хъухэрэп, ау япчъагъэ зэрэхэкIырэм тегъэгъу-мэкIы.

Сыда нэмыкI къалэ зыкIэкIожыхьхэрэр?

Аужырэ илгъэхэм сэнаушъы-гъэ зыхэлэ спортсмен дэгъоу Адыгэ Республикэм икIыжыгъ-гъэр къэлъытэгъошIоп. Пищаль-никовхэу Дарьерэ Богданрэ ду-наим цIэрылоу щыхъугъэхэу Мор-довиенм кIожыгъэх. Мудрэнэ Бислян самбэмкIи дзюдогъу дэгъоу зэрэбанэрэм тырыгушхо-зэ, Ермэлхъаблэ испорт еджапIэ аштагъ.

Урысыем ихэшыпыкIыгъэ командэ хэтэу, дзюдоист лъэшэу Арсен Галстян тиреспублнкэ-щагъэсагъ, ау Краснодар краим икомандэ фэбанэ. Тигандбол командэу «Адыифым» пшъэшъэ тхьапша хашыгъэр?

— Мыекъуапэ сыщыщ, сы-щыпсэунэуи сыфай, — еIо «Ку-бань» Краснодар икIэлэпчъэ-Iутэу Наталья Тормозовам. — ЛэжъапкIэу Адыгеим къышхьа-тыштыгъэр зэрэмакIэм къыхэкIэу Краснодар сыхтэ.

Футболистхэми, баскетболист-хэми, нэмыкIэхэми къятIолIэнэу щыIэр бэ. ТиныбжыкIэхэр ти-республнкэ ыцIэкIэ зэнэкъокъу-мэ ахэлэжъэнхэм фэшI гъэцкIэ-гъэн фаер макIэп. Стадионхэр, спорткомплексхэр ашыхэу зэрэ-рагъэжъагъэр дэгъу, ау ар мэкIало тиспортсменхэм Адыгеир къа-мыбгынэным фэшI.

Культурэмрэ искусствэмрэ ащылэжъэрэ ныбжыкIэхэми ащ фэдэ гумэкIэхэр зэряIэхэм ты-щыгуазэшъ, темэу къэтIэтыгъэр лъыдгъэкIотэшт.

ЗЭКЪОШНЫГЪЭМ ИГЪОГУХЭМКIЭ

Кфар-Камэ Iэгу тыфытео

Израиль ит адыгэ къуаджэу Кфар-Камэ ифутбол ко-мандэрэ мыекъопэ «Зэкъошныгъэмрэ» тиреспублнкэ истадионэу «Юностым» ныбджэгъу ешIэгъу щызэдъыраIагъ. ТекIоныгъэр бысымхэм къыдахыгъ. Анахъэу къыхэдгъэщырэр лъэпкъ зэпхыныгъэхэр спортым, зэригъэпытэхэрэр ары. Кфар-Камэ икоман-дэ ипащэхэри, футболистэу хэтхэри адыгэх, зэкIэми адыгабзэ ашIэ. Израиль изэнэкъокъухэу я 5-рэ ку-пым щыкIорэмэ апэрэ чыплэр тилъэпкъэгъухэр зыхэт командэм къащыдихи, я 4-рэ купым щешIэнэу фитыныгъэ иIэ хъугъэ.

— Тилъэпкъ итарихъ чIыгу зэдгъэлъэгъун тикомандэ иухъа-зырыныгъэ хигъэхъоным фэшI ныбджэгъу ешIэгъумэ тахэла-жъэ тшIоигъоу Адыгэ Респуб-ликэм тыкъэкIуагъ, — еIо Кфар-Камэ ифутбол командэ иадминистраторэу Ацумыжъ Мусэ. — Стадионэу «Юно-стым» тызыщыфэе уахьтэм ти-футболистмэ зыщагъэхъазы-ры. Стадионыр дахэ, къушхьэ лъапсэм щыт, жбыр щыкъабз, гуIэтыпI. Тхъаегъэпсэху КIыкI Ерстэм, Натхъо Адамэ, Бгъэ-нэ Алий, Ацумыжъ Айбек, нэ-мыкIэхэу зэхэшэн ИофхэмкIэ IэпыIэгъу къытфэхьухэрэр.

ГъоркIожъ Мусэрэ Тхъаухъо Натирэ командэм итренерых, ежъхэм къызэрэталуагъэу, гъэ-

сакIох. Футболист пэпчъ рало-щтыр ашIэ.

— Зы къуаджэ ушыщэу, яуна-гъомэ ящыIэкIэ-псэукIэ ушы-гъуазэ зыхъукIэ футболистмэ Иоф адэпшIэныр нахь IэшIэх, — къалуатэ гъэсакIохэу ГъоркIожъ Мусэрэ Тхъаухъо Натирэ. — Ти-ныбжыкIэмэ футболыр якIас. Адыгэ кIалэхэр Израиль изэнэ-къокъумэ зэрэхэлажъэхэрэр тэ-рыкIэ гушIуагъо.

Анахь дэгъоу ешIэрэмэ Нэт-хъо Аслъан ащыщ. Зэнэкъокъу-мэ ахэлажъэзэ гъоогъу 28-рэ къэлапчъэм Iэгуаор дидзагъ. Ар Казань икомандэу «Рубин» аштэгъэ Нэтхъо Бибарс иунэ-къош.

Кфар-Камэ икомандэ щешIэ-хэрэр: ХъутIыжъ Аслъанрэ Лы-

БОКС. ЕВРОПЭМ ИЗЭНЭКЪОКЪУ

Апэрэ дышъэ медаль

Европэм боксымкIэ изэнэкъокъухэу Болгарием икIалэу Ямбол щыкIуагъэмэ дышъэ медалыр Барцо Рустем къащыдихыгъ. Илгъэс 13 — 14 зыныбжъ кIалэмэ язэлукIэгъухэм апэрэу ар ахэлэжъагъ. АР-м и ШВСМ Р. Барцом зыщегъасэ, директорыр Кобл Заид.

Урысыем изаслуженнэ тре-нерэу, Адыгэ Республикэм бок-сымкIэ ихэшыпыкIыгъэ коман-дэ итренер шъхьалэу Владимир Овчинниковым къызэрэтиIуа-гъэу, Барцо Рустем Европэм изэнэкъокъумэ дэгъоу зафигъэ-хъазырыгъ. Хэгъэгум изэлукIэ-гъумэ боксер ныбжыкIэм ды-шъэ медалыр къащыдихи, Уры-сыем ихэшыпыкIыгъэ коман-дэ рагъэблэгъагъ.

Къалэу Гусь-Хрустальнэм пэшлорыгъэшъ егъэджен зэха-хъэхэр щызэхъащэгъэх. Ащ улгъэ-кIунхэр Р. Барцом дэгъу дэдэу щикIугъэх, Европэм изэнэкъо-къумэ ахэлэжъэнэу фитныгъэ къыратыгъ.

Болгарием Барцо Рустем иIэ-пэлэсныгъэ къызэрэщигъэлъэ-гъуагъэм тренер цIэрылохэри ашлогъэшIэгъонэу тегушхьа-

гъэх. Килограмм 48-м нэс къэ-зыщэчырэмэ акуп хэтэу, зэлукIэгъуи 4 Рустем илагъэр. Арме-нием, Израиль, Украинэм ябок-сермэ адыгэ кIалэр атекIуи, фи-налым хэфагъ. Дышъэ медалым фэбэнагъэхэр Англием къыкIы-гъэ Джеймс Тейлоррэ Барцо Рустемрэ. Адыгэ Республикэм ибатыр псынклэу зэрэгупшысэ-рэм, хэкIыплэ гъэшIэгъонхэр къызэригъотыхэрэм яшIуагъэкIэ текIоныгъэр къыдихи, дышъэ медалыр къыфагъэшъошагъ.

Барцо Рустем Бжыхъэкъое-жым щыщ, спортсмен цIэры-лохэр зыщапIугъэ къуаджэм зэ-рэщыпсэурэм рэгъушхо. Тренер-кIэлэегъаджэу иIэмэ лъэшэу афэраз. ОIсэу, Рустем! Уиме-дальхэм ахэбгъэхъонэу, Олим-пиадэ джэгунхэм уахэлэжъэнэу пфэтэлэ.

Иужъу Динрэ къэлэпчъэлутых. ЕшIакIохэр: Нэтхъо Аслъан, Ацумыжъ Нал, Ацумыжъ Дан-ниал, Тхъаухъо Анди, Шъэ-джэшъэ Нухъ, Хъадищ Мыхъа-мод, Лыпый Хъарун, Лыпый Рудин, Ацумыжъ Нурбый, ГъоркIожъ Нати, Тхъаухъо Не-сим, Лыпый Аслъан, Гъор-кIожъ Адам, Хъахъу Ямаф.

«Зэкъошныгъэмрэ» Кфар-Камэрэ яфутболистхэр зызэде-шIэхэм пчъагъэр 7:2-у Мые-къуапэ икомандэ текIоныгъэр къыдихыгъ. Апэрэ такъык 45-м ыуж пчъагъэр 1:1-у шы-тыгъ, Израиль къыкIыгъэхэр гупчэм дахэу щешIэщтыгъэх, Iэгуаор къалэкIэпхыныр псын-кIагъэп. Ау ухъумакIохэр башэ-рэ хэукъоштыгъэх. ЫпэкIэ ще-

шIэрэ А. Натхъом чанэу дезы-гъэштэн къахэкIыштыгъэп.

Сыдэу хъугъэми, Израиль къыкIыгъэ футболистмэ ягует-ныгъэкIэ тагъэгъушIуагъ. Фут-болистхэм сэнаушыгъэ ахэлъ, яухъазырыныгъэ хагъэхъон алъэкIышт.

Стадионым дэсыгъэмэ ащыщ-хэр Кфар-Камэ ифутболистмэ нахь афэгумэкIэхэу, Iэгу афытео-хэу тлэгъугъэх. Ар тихъакIэ-хэми гуапэ ащыхъугъ. Командэ-хэр нэпэелл шIухъафтынхэм-кIэ зэхъожыгъэх.

Кфар-Камэ ифутболистхэр Инэм, Кошхъаблэ, хы ШIуцIэ Iушъом футбол ащешIэнхэу щыт.

Сурэтным итыр: «Зэкъошны-гъэмрэ» Кфар-Камэ икоман-дэрэ зэдешIэх.

Нэклубгъом итхэр зыгъэхъазырыгъэр ЕМТИЛЪ Нурбый.

